

تعدد زواج - فقہی اور قانونی احکام - ۲

محمد شیعہ اختر قاسمی*

مغربی ممالک میں مرد و عورت کا تناسب:

۱۹۸۷ء کے اعداد و شمار کے مطابق امریکہ کی آبادی میں مردوں کے مقابلے میں اے لاکھ عورتیں زیادہ تھیں۔ ۱۹۰۰ء کی مردم شماری کے مطابق فرانس کے اندر عورتوں کی تعداد مردوں سے ۳۲۳۷۰۹ میں زیادہ تھی۔ سوئیڈن میں ۱۹۰۱ء کی مردم شماری کے لحاظ سے ۲۲۸۷۰۰، آسٹریلیا میں ۱۸۹۰ء میں ۶۹۶۲۷۴ عورتیں مردوں کے مقابلے میں زیادہ تھیں۔ ۱۹۲۰ء سے ۱۹۳۰ء تک جرمنی میں ہر فرد کے مقابلے میں شادی کی عمر کو پہنچی ہوئی تین عورتیں ہوتی تھیں۔ (۱) برطانیہ میں بھی عورتوں کی تعداد مرد کی بہ نسبت زیادہ ہے۔ (۲) سنڈے کر انیکل (Sunday Chronicle) کی ایک خاتون نامہ نگار کے مطابق یہاں اس وقت تیس لاکھ سے زائد عورتیں شوہر، اولاد، لگھر، ہر چیز سے ماہیں ہو کر بالکل ویریان اور بے قید زندگی گزارنے پر مجبور ہیں۔ (۳) یہاں عورتوں کی زائد تعداد پچھلی صدی میں بتدریج بڑھتی رہی۔ ۱۹۳۹ء میں عورتوں کی تعداد مردوں سے بہت بڑھ گئی۔ عورتوں کی بڑھتی ہوئی تعداد ۲۸۱۸۳۲۳ میں بھی تین لاکھ مرد جنگ کی بھینٹ چڑھ گئے اور ہزار ہزار مردوں کے لئے اور پاپنج ہو گئے، جو کبھی اٹھنے کے قابل نہیں رہے۔ اسٹریلیا، میانمار، جرمنی، فرانس، اٹلی، پولینڈ، اسپین، سوئز لینڈ اور سوویت یونین وغیرہ میں بھی مردوں اور عورتوں کے تناسب میں قابل لحاظ فرق ہے۔ (۴) صرف چار ممالک کے ممالک کے متعلق انسائیکلو پیڈیا آف برٹانیکا نے جو قابلی جائزہ پیش کیا ہے، اس سے معلوم ہوتا ہے یہاں مردوں کے مقابلے میں عورتوں کی تعداد کافی زیادہ ہے۔ (۵) یہ صورت حال کسی خاص مدت یا زمانہ کی نہیں ہے، بلکہ تاریخ کے ہر دور اور پیش تر ممالک کی رہی ہے۔ (۶) علامہ مذکور یا ہاشم زکریا لکھتے ہیں:

”قوموں کے درمیان جو جنگیں ہوتی ہیں ان میں جہاں چار ہزار مرد قتل ہوتے ہیں وہاں صرف ایک عورت قتل ہوتی ہے۔ اس طرح خطرناک کاموں کی وجہ سے بھی مرد عورتوں کی نسبت زیادہ ہلاک ہوتے ہیں۔ ان تمام وجوہات کی بنا پر عورتوں کی تعداد مردوں کی نسبت زیادہ ہو جاتی ہے۔“ (۷)

مسئلہ کے حل کی صورت کیا ہوئی چاہیے؟

بغض حال اگر سب کو ایک ہی بیوی کا پابند بنا دیا جائے، یا عورت کے لئے یہ لازم کر دیا جائے کہ اگر اس کی شادی پہلے کسی سے ہو گئی ہے اور ان میں سے کسی ایک کو کوئی داعی یا عارضہ لاحق ہو جائے تو اس سے رشتہ ازدواج ختم کر کے کسی دوسری عورت یا مرد سے شادی کر لے۔ کیا ایسی پابندی درست ہو گی؟ شریعت اسلامی کی رو سے مرد کو اگر طلاق کا اختیار دیا گیا ہے تو عورت خلع حاصل کرنے کی مجاز ہے۔ ایسی صورت میں اگر انہیں الگ نہ ہونے کا پابند بنا دیا جاتا ہے تو ان میں سے

* صدر شعبہ اسلامک تھیا لو جی، عالیہ یونیورسٹی، ۲۱- حاجی محمد محسن اسکوئر، کوکاتا-۱۶-۰۰۰۰۷ (مغربی بنگال) اندیا۔

ہر ایک پرسا سر علم ہوگا اور اگر اجازت دی جاتی ہے تو پھر اس عورت کا کیا ہوگا جو پہلے کسی مرد کی بیوی رہ چکی ہے۔ قانونی پابندی کی وجہ سے کوئی شادی شدہ مرد اس عورت سے نکاح نہیں کرے گا۔ گویا کہ ہر صورت میں عورت کا خسارہ ہے۔ لیکن اسلامی قانون کی رو سے مرد کے لئے اجازت ہے کہ کسی دوسری عورت سے شادی کر کے اپنا گھر پھر سے آباد کر لے اور جس عارضہ کے تحت طلاق دی گئی ہے اس کا فائدہ اٹھا لے۔ اسی طرح عورتوں کو بھی اختیار دیا گیا ہے کہ وہ کسی اور مرد سے رشتہ ازدواج قائم کر کے سکون و چین کی زندگی بر کرے۔ اسلام میں بیوہ اور مطلقہ سے نکاح کوئی عیب کی بات نہیں۔ مگر اس صورت میں کیا ہوگا جہاں مردوں کی تعداد عورتوں کے مقابلہ میں کم ہے۔ اس لئے یہ کہا جائے گا کہ تعداد ازدواج عورتوں کے حق میں زیادہ موافق ہے۔ (۸)

تعدد زواج ہر دو صنف کے حق میں سودمند ہے:

ایرانی اخبار اطلاعات، اپنے ایک مضمون بعنوان "ایک مرد کی تین بیویاں شوہر کی پوچھی شادی پر راضی" میں لکھتا ہے کہ ایک مرد اپنی تین بیویوں کو لے کر ایران کے شہر رشت، کی عدالت میں حاضر ہوا اور حاکم سے خواہش کی کہ میں ایک اڑکی سے محبت کرتا ہوں۔ مجھے اس سے شادی کی اجازت دی جائے۔ میری موجودہ بیویاں اس پر راضی ہیں۔ لطف کی بات یہ ہے کہ تینوں بیویوں نے عدالت کے سامنے اپنی رضا مندی کا اظہار کیا تھا۔ اس شخص نے عدالت کے سامنے اپنی مجبوری اس طرح بیان کی کہ میری تینوں بیویاں بانجھ ہیں، لیکن زراعت کے کاموں میں میرا ہاتھ بٹاتی ہیں، اس لئے ان کو طلاق بھی دینا نہیں چاہتا اور چاہتا ہوں کہ ایک اور اڑکی سے شادی کروں جس سے میرے یہاں اولاد پیدا ہو۔ اڑکی نے بھی نامذگار سے کہا کہ ہمارا ہونے والا شوہر بہت اچھے لوگوں میں سے ہے۔ اس کے علاوہ ہمارے دیہات میں دو ہزار عورتیں اور صرف چار سو مرد ہیں۔ مردوں میں بھی آدھے دس سے سولہ سال کے لڑکے ہیں۔ یعنی ہمارے دیہات میں ایک مرد کے حصے میں پانچ عورتیں پڑتی ہیں۔ ان حالات کے پیش نظر اگر میں پوچھی بیوی بنوں تو جائے تجب کیا ہے؟ (۹)

غور کیا جائے کہ کسی بھی ملک یا معاشرہ میں کسی بھی وجہ سے نکاح کی استطاعت رکھنے والے مردوں کی تعداد اسی طرح گھٹ جائے اور عورتوں کی تعداد بڑھ جائے تو وہ تین میں سے کوئی ایک صورت اختیار کرنے پر مجبور ہوں گی:

- ۱۔ یا تو وہ پوری عمر محرومی کی تینوں میں گزار دیں۔

۲۔ یا ان کو آزاد چھوڑ دیا جائے کہ وہ مردوں کے لئے کھیل تباش بن جائیں۔

۳۔ یا یہ کہ ان کا نکاح ایسے شادی شدہ مردوں کے ساتھ جائز کر دیا جائے جو نفقہ ادا کرنے پر قادر ہوں اور ان کے ساتھ اچھا برتاؤ کر سکیں۔ (۱۰)

یقینی بات ہے کہ ہر سنجیدہ اور غیور آدمی آخری صورت کو ہی ترجیح دے گا۔ یہی اس مسئلہ کا واحد اور بہترین حل بھی ہے۔ کون عزت دار چاہے گا کہ وہ پہلی دو صورتوں پر عمل کرے۔ ہاں جس کو عزت و عصمت اور تہذیب و شرافت کے الفاظ سے چڑھتا ہے وہ اسے ضرور گوارا کر دیں گے۔

اسی صورت حال سے بھی مرد بھی دچار ہوتے ہیں۔ جس میں ان کے لئے دوسری اور اس سے زائد بیویوں کی شدید ضرورت پڑ جاتی ہے۔ یہ بات تو سب ہی مانتے ہیں کہ عام طور سے عورت کے اندر زیادہ سے زیادہ ۵۰ سالوں تک ہی

جنی داعیہ متحرک رہتا ہے اور وہ بار آوری کی صلاحیت رکھتی ہے، جب کہ مردوں میں ۷۰% یا اس سے زیادہ برسوں تک یہ چاہتے برقرار رہتی ہے۔ یہی مسئلہ اس وقت بھی پیش آتا ہے جب کسی کی بیوی بانجھ ہوتی ہے۔ تو اس وقت مرد کے لئے درج ذیل صورتوں میں سے کس پر عمل زیادہ بہتر ہوگا:

- ۱۔ ان کو پابندی عائد کر دیا جائے کہ وہ ۵۰ سال کے بعد اپنے فطری و ظائف کی ادائیگی کو بند کر دے، کیوں کہ ان کے نکاح میں جو عورت موجود ہے اس کی کرامت و شرافت اور عزت و احترام اور حقوق کے منافی یہ بات ہے۔
- ۲۔ ان کو آزاد چھوڑ دیا جائے کہ وہ جس عورت سے چاہیں دوستی اور چھپی یاری کرے۔
- ۳۔ ان کو اجازت دی جائے کہ وہ معدود رپہلی بیوی کو طلاق دیئے بغیر اپنے حالات اور ضروریات کے تحت زائد بیویاں رکھ لے۔ (۱۱)

اوپر کی دونوں صورتوں میں فساد اور بگاڑ ہے۔ رہ جاتی ہے تیری صورت۔ یہ حقوق زوجیت کو بھی مدنظر رکھتی ہے اور اس صورت میں بھی یہ ممکن ہے کہ زوجین اپنی خواہش اپنی ازدواجی زندگی کو جاری رکھ سکیں۔ ان کی یادیں جو ایک دوسرے کے ساتھ وابستہ ہیں وہ بھی اپنی جگہ قائم رہیں۔

ہندوستان میں تعدد زواج کی تازہ صورت حال:

ہندوستان کی اپنی شان دار تہذیبی روایت اور ثقافتی تاریخ رہی ہے۔ مسلم دور حکومت میں دونوں قومیں باہم شیر و شکر رہتی تھیں۔ انگریزی دور میں بھی یہی روایات برقرار تھیں، تاہم لڑاؤ اور حکومت کروکی پالیس پر بھی عمل کیا جاتا رہا۔ اس دور میں بالخصوص مسلمانوں کو بہت سے ناگفعت بہہ حالات سے گزرنا پڑا۔ انگریزی حکومت نے مسلم پر شل لا میں کسی طرح کی کوئی مداخلت نہیں کی۔ دونوں قوموں کی قربانیوں کی وجہ سے ہندوستان ۱۹۴۷ء میں آزاد ہو گیا۔ اس لئے ملک کے لئے ایک نئے دستور کی ترتیب و تدوین ہوئی۔ کوشش کی گئی کہ پورا ملک چاہے وہ مسلمان ہوں یا غیر مسلم، مذہبی معاملات ہوں یا سماجی و معاشرتی معاملات بلا استثناء کو ایک ہی قانون کے تحت لایا جائے۔ مگر بالخصوص مسلمانوں کے تناظر میں یہ بات صحیح نہ ہی۔ کیوں کہ مسلمان اپنے دین اور شریعت کے پابند ہیں خود ساختہ شریعت اور قانون اس کے نزدیک بے معنی ہے۔ اس لئے بعض معاملات میں مسلمانوں کو یکساں سول کوڈ سے مستثنیٰ کر دیا گیا۔ لیکن غیر مسلموں کے لئے جو میرنج ایکٹ نافذ کیا گیا دراصل اس کے پس پشت یہی عوامل کا فرماتھے کہ پہلے یہاں کی اکثریت کو اس ضابطہ کا پابند بنایا جائے، بعد میں اس کو مثال بنا کر یہاں اقلیت کو بے آسانی پابند بنایا جائے گا۔ جس زمانے میں ہندو پر شل لا میں ترمیم کی جا رہی، مرکزی وزیر قانون مسٹر پائلنر نے ایک ریڈیائیٰ تقریر میں کہا تھا:

”ہم نے اپنے آئین کے نفاذ یعنی ۱۹۵۰ء کے بعد سو شل میرنج ایکٹ اور ہندو میرنج ایکٹ پاس کئے ہیں۔ ہندو قانون و راثت کا مسودہ پارلیمنٹ میں زیر گور ہے۔ یہ سب ضابطہ دیوانی کو یکساں بنانے کے اقدامات ہیں۔ صرف جذباتی لوگ ان اقدامات کی مخالفت کرتے اور دریافت کرتے ہیں کہ ہم صرف ہندو قانون ہی کو ایک ضابطے میں لانے کی کوشش کیوں کر رہے ہیں۔ اس کا جواب صاف ہے۔ سارے سماج کو متحدد و مضبوط بنانے کے لئے ہمیں سب سے پہلے اس کے بڑے حصہ ہی کو اکٹھا کرنا ہو گا۔ ہم اس وقت تک سارے بھارت

کے لئے واحد ضابطہ دیوانی بنانے کا خیال بھی نہیں کر سکتے۔ جب تک ہم ملک کے ان لوگوں کے شخصی قوانین کو ایک ضابطہ میں نہیں لے آتے، جنہیں ہندوکہا جاتا ہے اور جو ملک کی آبادی کا ۸۵ فیصدی ہیں۔“ (۱۲) ورزیر قانون نے اپنے ایک دوسرے بیان جس بات کی طرف اشارہ کیا تھا، اس سے یہی معلوم ہوتا ہے کہ آج نہ کل یہاں کی اقلیت یعنی مسلمانوں کو بھی بڑی آسانی سے اس قانون کی زدیں لا یا جاسکے گا:

”ہندو قوانین میں جو صلاحات کی جا رہی ہیں وہ مستقبل قریب میں ہندوستان کی تمام آبادی پر نافذ کی جائیں گی۔ اگر ہم ایسا قانون بنانے میں کامیاب ہو گئے جو ہماری ۸۵ فیصدی آبادی کے لئے ہو تو اس کا نفاذ باقی آبادی پر مشکل نہ ہو گا۔ اس قانون سے پورے ملک میں یکسانیت پیدا ہو گی۔ ایک مرتبہ آبادی کی اکثریت اس قانون کی ضرورت تسلیم کر لے تو دوسروں پر اس کا نفاذ مشکل نہ ہو گا۔ اس قانون میں کوئی بات مذہبی نہیں ہے بلکہ ایک سماجی قانون ہے۔“ (۱۳)

ہندوستان میں غیر مسلموں کے لئے میرج ایکٹ ۱۹۵۵ء میں نافذ کیا گیا۔ اس کے ذریعہ تعدد زواج پر پابندی لگادی گئی۔ اس کے مطابق ضروری ہے کہ شادی کے وقت فریقین میں سے کسی ایک کے میاں بیوی زندہ موجود نہ ہو، ورنہ دوسری شادی نہ صرف باطل تصور کی جائے گی بلکہ یہ اقدام دونوں کے لیے قبل تعزیر جرم قرار پائے گا۔ اس قانون کی منظوری کے بعد اس حلقہ کی طرف سے میں اس کی مخالفت کی گئی اور خدا شہ ظاہر کیا گیا کہ تعدد زواج پر پابندی کی وجہ سے نہ صرف ناجائز تعلقات میں اضافہ ہو گا، بلکہ یہ اقدام تبدیلی مذہب کا بھی محک ہو سکتا ہے۔ حالیہ روپورٹ اور دوسرے جائزے سے یہ امر واضح ہوتا ہے کہ دوسری شادی رچانے کی غرض سے ہندوؤں نے بڑی تعداد میں اسلام قبول کیا ہے۔ ریاست ہریانہ کے ڈپٹی چیف منسٹر چندر موہن (چاند محمد) اور انور ادھابی (فضا) سابق Assistant Advocate General of Hayana اس کی ایک تازہ مثال ہے۔ (۱۴) شادی کرنے کے کچھ ہی دنوں بعد یہ اپنے سابقہ مذہب پر لوٹ آئے۔ اس طرح کے واقعات ہندوستان میں ہوتے رہتے ہیں۔ تعدد زواج پر غیر مسلم حضرات جس کثرت سے عمل کرتے ہیں، اس کا صحیح اندازہ لگانے کے لیے حکومت کی طرف سے کئی مرتبہ سروے کیا گیا۔ اس سے یہی ظاہر ہوتا ہے کہ یہاں کے مسلمان غیر مسلموں کے مقابلہ میں تعدد زواج پر بہت کم ہی عمل کرتے ہیں۔ جامع اردو انسائیکلو پیڈیا میں یہ صراحت موجود ہے:

”۱۹۷۵ء شائع ہونے والی ہندوستانی عورت کی حالت کا جائزہ لینے والی کمیٹی رپورٹ میں بتایا گیا ہے کہ ایک سے زیادہ بیویاں سب سے زیادہ قابلی رکھتے تھے (۳۵.۵ فیصد) بدھشت کا نمبر دوسرے ہے (۷۴.۹ فیصد) جن مذہب کے مانے والے تیرے نمبر پر ہیں (۵.۷ فیصد) ہندو حضرات جس کثرت میں دو بیویاں رکھتے ہیں۔ جب کہ مسلمان صرف (۷.۵ فیصد) حالات میں ایک سے زیادہ بیویاں رکھتے ہیں۔“ (۱۵) اس سے قبل ۱۹۶۱ء میں ایک سروے روپورٹ سامنے آئی تھی، بعضیہ یہی تناسب ۷۵.۷ فیصد حالات میں تھوڑا زیادہ تھا۔ (۱۶) ۱۹۶۱ء کی مردم شماری میں ۳۵.۳ کروڑ ہندوؤں میں اور ۲ کروڑ مسلمانوں میں ہندوؤں کی تعداد زیادہ تھی جو تعدد زواج پر عمل کرتے تھے۔ (۱۷)

۱۹۷۴ء میں ۲۵ کروڑ ہندوؤں میں ایک کروڑ لوگوں نے دوسری شادی کر رکھی تھی اور ۱ کروڑ مسلمان آبادی میں سے ۱۲ لاکھ لوگوں کی دو بیویاں تھیں۔ اسی سال کے ایک دوسرے سے یہ بھی انکشاف ہوا ہے کہ ان مسلمانوں کی تعداد جو تعدد زواج پر عامل ہیں ۶.۵ فیصد تھی، جب کہ ہندوؤں کے اعلیٰ ذات سے تعلق رکھنے والے تعدد زواج پر عامل افراد کی تعداد ۸.۵ فیصد تھی۔ (۱۸)

۱۹۸۱ء کی ایک سروے رپورٹ کے مطابق مسلمانوں میں بیک وقت دو شادیوں کا رواج ۳۶٪ فی صد تھا۔ ہندوؤں میں ۵.۶ فی صد تھا۔ بدھ مذہب میں ۸ فیصد اور قبائلی لوگوں میں ۱۵ فیصد۔ (۱۹) اسی سال کے تمل ناڈو کی سروے رپورٹ کے مطابق تقریباً یہی تناسب سامنے آیا۔ یعنی مسلمانوں میں چار فیصد، ہندوؤں میں ساڑھے پانچ فیصد۔ (۲۰) تمیز کن بات یہ ہے کہ یہاں کے سابق وزیر اعلیٰ رام چندران کی کئی بیویاں تھیں، جن میں دو گنگی بہنیں تھیں۔ (۲۱)

۱۹۹۳ء میں گجرات کے شہر احمد آباد میں کئے گئے سروے سے یہ بھی واضح ہوا ہے کہ شہر کی تقریباً سات لاکھ مسلم آبادی میں صرف ۲٪ مسلم مرد ملے جن کی دو بیویاں تھیں۔ ہندوستان ٹائمز ۱۳ جون ۲۰۰۳ء کی اشاعت میں اس سروے کے حوالے سے لکھا گیا ہے کہ گرچہ مسلمانوں کو اکثر زیادہ بیویاں رکھنے کے لئے مطعون کیا جاتا ہے، لیکن یہ حقیقت ہے کہ کثرت زوجیت کے معاملے میں ان کا تناسب انتہائی قابل ہے۔ (۲۲) اسی سروے (۱۹۹۳ء) سے یہ بھی معلوم ہوتا ہے کہ ۹۵۱۲۹ ہندو مردوں نے اپنی بیوی کے علاوہ دوسری عورت سے ممیزی قرار کر رکھا ہے۔ یہاں کی ہندو روایت کے مطابق ہندو مرد اپنی بیوی کے ہوتے ہوئے ایک دوسری عورت سے ممیزی قرار کے عہد نامے پر دستخط کر کے اسے اپنی زوجیت میں رکھ لیتا ہے۔ بعض وقت کلکٹریٹ میں اس کو جڑڑ کر کے سرکاری سند حاصل کر لی جاتی ہے۔ ایسا اس لئے کیا جاتا ہے کہ وہ ہندو میرج ایکٹ سے نجسکیں۔ (۲۳) پونے میں واقع گوکھلے انسٹی ٹیوٹ آف پلک افیس، کی محقق ملکہ بی مسٹری کے مطابق ان کے سروے سے کوئی ایسا ثبوت نہیں ملا جو یہ ثابت کرتا ہو کہ مسلمانوں میں کثرت ازواج کا رواج ہندوؤں سے بڑھ کر ہے۔ (۲۴)

بالعموم ہندو جنسی خواہش کی تکمیل اور ہوس رانی کے لیے تعدد زواج پر عمل کرتے ہیں۔ جب کہ مسلمان شدید مجبوری کی بنا پر دوسری شادی کرتے ہیں۔ جس کا شریعت نے انہیں مجاز بنا یا ہے۔

ہندوستانی عدالتی میں تعدد زواج کی افادیت کا اعتراض:

اسلام نے تعدد زواج کی جواہارت دی ہے اس میں کثیر فوائد اور مصائب ہیں۔ چند نوں قبل ہندوستان میں بھی اس مسئلہ پر بڑی گماگری رہی اور معاندین اسلام اسے غلط رخ دے کر عدالت عظیمی میں پیش کیا تھا۔ تاکہ اسلام کی اس قانون پر قدغعن لگائی جاسکے اور مسلمان اس رخصت سے فائدہ نہ اٹھا سکیں۔ بڑے بڑے مفکرین اور قانون دانوں نے غور و فکر کرنے کے بعد اسلام کے قانون تعدد زواج کو مستحسن قرار دیا اور نتیجہ کے طور پر یہ واضح کیا کہ اسلام میں اس کی اجازت کے باوجود مسلمان اس پر کم ہی عمل کرتے ہیں۔ جب کہ ہندوؤں میں قانونی ممانعت کے باوجود اس کا رواج ور جان زیادہ ہے۔

حال ہی میں لاکمیش آف انڈیا نے ایک رپورٹ وزارت قانون کو پیش کی تھی، اس میں اسلام کے تعدد زواج کی اہمیت و افادیت کو تسلیم کیا گیا ہے اور ہندو میرج ایکٹ کی دھیان اڑائی گئی ہیں۔ اس میں اس بات پر بھی روشنی ڈالی گئی ہے کہ اسلام نے تعدد زواج کی جواہارت دی ہے، اسے لوگ توڑ مرد و کرپیش کرتے ہیں اور اسے مسلمانوں کے حق میں غیر منصفانہ قانون قرار دیتے ہیں، جو درست نہیں ہے۔ (۲۵) کمیشن نے یہ خیال بھی ظاہر کیا تھا کہ اسلام نے یہوی کے جائز تعلقات

میں جو توازن قائم کیا ہے، اس کے دور س اثرات انسانی معاشرہ پر پڑے ہیں:

”اسلام کا جب ظہور ہوا تو معاشرے میں بغیر کسی قاعدہ، ضابط، قانون یا روک ٹوک کثرت ازدواج کا رواج عام تھا۔ پوری دنیا میں دوسرے معاشروں میں بھی یہی رواج تھا۔ مقدس قرآن نے اس پر تحدید یہ عائد کی، کثرت ازدواج کی اجازت ایک حد کے اندر دی گئی اور وہ بھی سخت ضابط کے ساتھ۔ قرآن نے ایک سے زیادہ شادی کی اجازت اس سخت شرط کے ساتھ دی ہے کہ انسان ہر پہلو سے دونوں یو یوں کے ساتھ مساوی سلوک کرے۔ اسی کے ساتھ قرآن نے زور دے کر فرمایا ہے کہ نیک نیقی کے باوجود سبھی یو یوں کے ساتھ مساوی سلوک ممکن نہیں ہو سکتا، اس لیے ایک ہی یو یو پر اکتفا کرنا، نا انصافی سے دور رکھے گا۔ (۱۲۹، ۳:۲)

قرآن کی اس اصلاحی تلقین پر اللہ کے رسول نے ایک بہت ہی سخت تنیبیہ کا اضافہ فرمادیا ہے۔ جو شخص اپنی سب یو یوں کے ساتھ مساوی سلوک نہیں کرے گا وہ قیامت کے دن جواب دہ ہوگا۔ (۲۵)

اسلام کے قانون تعدد زواج سے مغرب کی دل چسپی:

تعدد زواج کے حوالے شریعت اسلامی کے اس قانون کی جتنی بھی مخالفت کی جائے اور اسلام اور مسلمان کو جنتا بھی کو سما جائے۔ پھر بھی مغربی ممالک میں اس کی افادیت کو تنیم کیا جاتا ہے۔ وہاں کے بعض سنجیدہ افراد اس کی تفصیلیں کے لئے علماء اسلام سے رجوع کرتے ہیں۔ وہ یہ سمجھنا چاہتے ہیں کہ اس میں منافع کس طرح اور ضرر کا پہلو کہاں ہے۔

مصر و عرب کے کروز ناموں میں یہ خبر شائع ہوئی تھی کہ جرمنی کی حکومت نے علماء اظہر کے پاس یہ پیغام بھیجا تھا کہ اسلام میں تعدد زواج کا جو نظام ہے اس کی تفصیلات درکار ہیں۔ جرمنی میں عورتوں کی بڑھتی ہوئی تعداد نے ایک سگین صورت حال اختیار کر لی ہے۔ اس سے نہیں اور اس مسئلے کو حل کرنے کے لئے جرمنی کی حکومت نے اسلام کے نظام تعدد سے مدد لینے کا فیصلہ کیا ہے۔ اس خبر کے چند ہی روز بعد جرمنی کے دانش وردوں کا ایک وفد مصر پہنچا تھا۔ اس نے اس سلسلے میں شیخ اظہر سے ملاقات کی۔ انہی دنوں جرمنی کی کچھ مسلم خواتین نے جامعہ اظہر میں با قاعدہ داخلہ بھی لے لیا تاکہ عورتوں کے سلسلے میں اسلام کے جو احکام ہیں، خاص طور پر تعدد زواج کے سلسلے میں، ان کا وہ برآ راست مطالعہ کر سکیں۔ اس سے قبل جب جرمنی میں نازیوں کی حکومت تھی، تو تعدد زواج کا قانون پاس کرنے کی طرف پیش رفت ہوئی تھی۔ چنانچہ ہتلرنے ایک مسلم عربی رہنماء سے اپنے ارادے کا اظہار کیا تھا کہ وہ اپنے ہاں تعدد زواج کا قانون پاس کرنا چاہتا ہے، لہذا وہ اسلامی نظام تعدد کو سامنے رکھتے ہوئے اس کا مسودہ تیار کریں۔ اس کے کچھ ہی دنوں بعد دوسری عالمی جنگ چڑھ گئی۔ اس طرح یہ کام ہوتے رہ گیا۔ (۲۶)

اج مغربی ممالک میں زنا بالجبر، زنا بالرضاء، Live in Relationship اور اسی طرح کی دوسری حیا سوزی کی جو بھی انک صورت حال ہے اس سے خود مغرب اکتا گیا ہے۔ اس کے اندر بھی اس بات کا احساس پیدا ہونے لگا ہے کہ اگر اس پر پوری طرح پابندی عائد نہیں کی گئی اور اس پر پوری طرح عمل پیرانہیں ہوا گیا تو مزید تباہی کے عمل انجمام پاتے رہیں گے جس کی وجہ سے پر املک ہلاک و بر باد ہو جائے گا۔ اس کی حالت بھی وہی ہو گی جو یونا و روم اور اس جیسے دوسرے ممالک کی ہوئی تھی۔ جس کی تاریخ عبرت کے طور پر پڑھی اور سنی جاتی ہے۔ (۲۷) مغرب اب بھی اپنے رویے میں تبدیلی لے آئے تو

اس کی حالت سدھ رکتی ہے۔ اس سے جہاں زنا کی وارداتیں کم ہوں گیں وہی ناجائز بچ کی ولادت کا تناسب بھی کم جائے گا جو بحوث کی طرح ادھر ادھر منڈلاتے پھرتے ہیں۔ یہ اور مطلقہ عورتوں کا منسلک بھی حل ہو جائے گا۔ یہاں تک کہ یقین و بے شہار لڑکیوں کی کفالت و نگرانی اور ان کی شادی بیاہ کی راہیں بھی ہم وار ہو جائیں گی۔ ڈاکٹر گستاوی بان اپنی کتاب 'حضرات العرب' میں لکھتا ہے:

"اہل یورپ نے تعدد زواج کے نظام کو بری طرح ملامت کا نشانہ بنایا ہے۔ حالاں کہ یہی وہ نظام ہے جس کی حقیقت تک پہنچنے میں انہوں نے سب سے زیادہ ٹھوکر کھائی ہے۔ یورپ کے اکثر مورخین کا خیال ہے کہ تعدد کے نظریہ نے اسلام کے زاویہ کو نتگی کیا ہے اور اہل مشرق کے اختلاط کا سب سے بڑا سبب یہی ہے۔ حالاں کہ یہ بات واقعہ کے خلاف ہے اور مجھے توقع ہے کہ جو قاری بھی اپنے یورپی نظریات سے صرف نظر کر کے اس فصل کا مطالعہ کرے گا وہ اس اعتراف پر اپنے آپ کو مجبور پائے گا کہ مشرق کا نظام تعدد ایک پاکیزہ نظام ہے جو اس پر عمل پیرا ہونے والی قوموں کے اخلاقی معیار کو بلند کرتا ہے۔ خان دانی نظام کو مستحکم اور خود عورت کو عزت و احترام اور سعادت و کامرانی عطا کرتا ہے، جس کا یورپ میں کہیں وجود نہیں۔۔۔ کوئی سبب نہیں کہ مشرق کے قانون تعدد زواج کو مغرب کے نہیں اور ناجائز تعدد سے کم تر سمجھا جائے۔ بلکہ اس کے برعکس میرا نظریہ یہ ہے کہ اول کو ہر طرح دوسرے پر ترجیح حاصل ہے۔" (۲۸)

انگلینڈ کے ایک مشہور وزنامہ ڈیلی میل، میں تعدد زواج کی قانونی اجازت کے عنوان سے ایک مضمون شائع ہوا تھا۔ اس پر جرمی کی ایک خاتون نے وہاں کے اخبار ٹرُوچِ میں ایک مراستہ تحریر کیا تھا۔ اس میں اس نے مغربی دنیا کی صورت حال پر اقتدار کرنے کے ساتھ سے یہ مشورہ بھی دیا تھا:

"ہماری لڑکیوں کی آوارگی بہت بڑھتی جا رہی ہے اور پانی سر سے اوپنچا ہونے لگا ہے۔ لیکن لوگوں کو اس کے اسباب کی تلاش کرنے کی طرف بہت کم توجہ ہے۔ میں بھی چوں کہ اسی صنف سے تعلق رکھتی ہوں، اس لئے لڑکیوں کی اس حالت زار سے دل ٹکڑے ٹکڑے ہو جاتا ہے۔ مگر محسن زنجیدگی اور غم خواری تو اس مرض کا علاج نہیں۔ جب تک اس گندگی کو ہٹانے کے لئے کوئی عملی قدم نہ اٹھایا جائے۔ خدا جھلا کرے ایک عالم فاضل ٹھامس، کا کہ انہوں نے مرض کی تشخیص کی اور اس کا تیر بہ ہدف علاج بتایا اور وہ یہ ہے کہ ایک مرد کو چند یوپیاں رکھنے کی اجازت دے دی جائے۔ اس طریقہ سے تو یقیناً یہ مصیبت میل سکتی ہے اور ہماری بے سری، آوارہ گشت لڑکیاں گھروالیاں بن سکتی ہیں۔ خلاصہ یہ ہے کہ سب سے بڑی ایک ہی مصیبت ہے، وہ یہ ہے کہ ایک یورپیں مرد کو ایک ہی یبوی رکھنے پر مجبور کرنا۔" (۲۹)

برطانوی سوٹلیسٹ اور حقوق نسوان کی علم بردار خاتون ڈاکٹر اینی بیسنٹ (Dr. Annie Besant) نے مغربی ممالک کی یک زوجی کے قانون کو غیر منصفانہ قرار دیا ہے۔ اس کے نتیج میں وہاں جو ملکی و معاشرتی مسائل کھڑے ہوئے ہیں اس کی وضاحت کی ہے، اس کے بعد وہ اسلام کے قانون تعدد زواج کی افادیت ظاہر کرتے ہوئے ہیں:

"مغرب میں یک زوجی محسن ایک دھوکہ ہے۔ وہاں درحقیقت لوگ کثیر زوجی کے عادی ہیں اور یہ کثرت

ازدواج احساس ذمے داری سے عاری ہے، کیوں کہ ایک مرد جب اپنی مسٹریں (داشته) سے بے زار ہو جاتا ہے تو وہ اسے خیر باد کہہ دیتا ہے اور وہ بذریعہ اس کو بے راہ خاتون میں تبدیل کر دیتا ہے، کیوں کہ اس کا رکھواں اور نگران اس سے بے فکر ہو جاتا ہے۔ اس طرح وہ اس بے آسراد و سری پیوی اور جائز اولاد کی ماں سے سود وجہ بدتر ہوتی ہے، جس کو اپنے گھر کی چھت کے زیر سایہ کسی شہر کی تائید و مالی تعاون حاصل ہوتا ہے۔ ہم جب کبھی مغربی ممالک کے شہروں میں اس قسم کی بے آسراد اور آوارہ خواتین کو راتوں میں مجتبہ خانوں اور شراب خانوں کے اردو گرد جنم غنیمہ کو دیکھتے ہیں تو ہم یہ محسوس کرتے ہیں کہ ہم نے اسلام کے کیشز و جنگی قوانین کی مدت اور ایسے رواجوں پر مسلم معاشرہ کو ملامت کرنے کا حق کھو دیا ہے۔ ایک سے زائد عورتوں کے لئے یہ زیادہ بہتر ہے کہ وہ ایک مرد سے جڑی رہیں، ان کے زیر عاطفہ زندگی بس کریں۔ اپنی اولادوں کو پورے اعتماد سے اس کا نہیں نام دیں اور سوسائٹی میں باعزت زندگی گزاریں، نہ نسبت اس کے کہ وہ سڑکوں کی ہو کر رہ جائیں، بے آسرا ہوں، ان کا کوئی نگہبان نہ ہو اور ہر رات را گیروں کی ہوش کا نشانہ بنیں اور کبھی مادرانہ حیثیت ہی نہ حاصل کر سکیں۔” (۳۰)

تعدذواج سے بعض مسلمانوں کی نفرت ہے؟

اسلام نے صرف شادی بیاہ کے معاملے میں ہی نہیں عورتوں کے حقوق کی رعایت کی ہے۔ بلکہ اس نے اس کی پوری زندگی میں انہیں تحفظ فراہم کیا ہے اور دنیا میں اس کے حقوق کو متعارف ہی نہیں تسلیم بھی کر رہا ہے جس کا تصور زمانہ قدیم تو درکنار ما بعد جدید دور میں بھی نہیں کیا جاسکتا۔ عورت جس روپ میں بھی اسلام کے سامنے آئی، اس نے بڑی کشادگی کے ساتھ اس کا استقبال اور اس کی عزت و تکریم کیا ہے۔ پوری اسلامی تعلیمات کا کھنکال کر مطالعہ کر لیا جائے، اس کے متعلق کہیں بھی سخت سنت الفاظ نہیں ملیں گے، بلکہ ہر جگہ اس کے ساتھ حسن سلوک سے پیش آنے کی تعلیم دی گئی ہے۔ اس پس منظر میں ذیل کا اقتباس قابل ملاحظہ ہے:

”اسلام کا عورتوں پر سب سے بڑا احسان یہ ہے کہ اس نے ان کی حیثیت ہمیشہ کے لئے محفوظ و محترم بنادی۔ ” گوہر عصمت، کو ان کے ”تاج افتخار“ کا درختان موتوی بنادیا۔ عفت وزناہت اور شرم و حیا کو ان کا زیور قرار دیا۔ ان کے حسن و بھال کو ”شمعِ الجهن“ بنانے کے بجائے ”فردغِ خانہ“ بنانے کا نہیں بول ابوتی اور بد نگاہی کی آندھیوں سے محفوظ کر دیا۔ انہیں ”متاعِ عام“ بن جانے کی جگہ جنس واجب الاحترام“ ہونا سکھایا۔ مغرب نے اسے ”نصف بہتر Half(Better Half) بتایا۔ لیکن اسلام نے اسے عملی شکل دی۔ عورت کے لئے سب سے ضروری شے اس کا تحفظ تھا، اسلام نے اپنے اخلاقی نظام ہی نہیں بلکہ پورے نظام حیات میں اس کی اتنی رعایت رکھی کہ اس کا ہر طرح تحفظ ہو گیا۔ اس نے حریم بھال کے گرد اتنی مضبوط فصیل، اتنا پختہ حصار کھینچ دیا جو ابوتی کی دسترس سے باہر ہے۔ اس نے پرده اور نظر ہی کی پابندیاں نہیں لگائیں، بلکہ فکر و خیال کے چور دروازے اور عریاں ادب کے پیدا کر دہ رکھنے بھی بند کر دیئے۔ اس نے عفت نظر ہی کی تعلیم نہیں دی، عصمت خیال پر بھی زور دیا۔ اس نے پرده کو قید کی علامت نہیں، آزادی کی صفائح بنادی۔ اس نے آزادانہ اختلاط کے ہر مشتبہ اور غلط موقع کو ختم

کردیا۔ اسے کوچہ بازار میں ماری پھرانے کے بجائے عزت و دقار کے ساتھ گھر کی ملکہ بنانے کر بھایا۔ آزادی نسوان کی تحریکات دراصل ہوں بازمددوں کا دام پرفیب تھا، جن میں عورتوں کی مت مار کر انہیں صید زیوں بنایا گیا اور تفریکی مشغله بنانے کر کھیلا گیا۔ یورپ کی حد تک فراڈ کی تحلیل نفسی صحیح ہے کہ وہاں کی زندگی میں جنسی محرک برداختر ہے، جس نے مغربی زندگی میں ہمیشہ صنفی انتشار (Sexual Anarchy) اور اخلاقی (Moral Crisis) برپا رکھا۔ عورت کے بارہ میں یہ غلط نظریات ہی تھے، جنہوں نے تہذیب کی بنیادیں ہلاکر بالآخر سے قصر رفتہ بنادیا۔ یونانیوں کے زوال، روما کے سقوط اور یورپ کے انحطاط اور تہذیبی دیوالیہ پن اور مشرقی ملکوں میں کش مکش میں بھی ان ہی غلط کاریوں کا داخل تھا۔ اس کے برخلاف اسلام کی ڈیڑھ ہزار سالہ تہذیبی تاریخ میں کسی صنفی انتشار اور اخلاقی خلفشار کا سراغ نہیں ملتا۔ بے لپک اور غیر جانب دارانہ جائزہ سے بھی یہی معلوم ہوتا ہے کہ بہیثت مجموعی مسلم معاشرہ اپنے ہر دور میں اخلاقی اصول و ضوابط کا پابند اور ایک روحانی و ربانی پاکیزگی کا آئینہ دار اور علم بردار رہا ہے۔ اسلام نے جس طرح زندگی کے ہر جادے میں انقلاب برپا کیا، رسم و رواج کی افرافری ختم کر کے ایک میزان عدل اور نظم اعتماد قائم کیا، اسی طرح عورتوں کو بھی دنیا کی تاریخ میں پہلی بار ان کا حق دیا اور ان کا صحیح مقام بتایا۔^(۳۱)

اسلام مغرب کے ہر اس سیالاب پر مستحکم روک لگانے کا طرف دار ہے، جس سے انسانیت کی تزلیل و تحریر اور اس کی تباہی ہوتی ہے۔ اس کے برعکس مغرب اس انارکی کوتربتی اور آزادی کا نام دیتا ہے۔ اس صورت میں وہاں کی معاشرت میں شفافیت ہونے چاہیے تھی۔ لیکن صحیح بات یہ ہے کہ معاشرتی بگاڑ کی جتنی بھی چیزیں دنیا میں پائی جاتی ہیں، ان میں یورپ وامریکہ سب سے آگے ہے اور وہی اس کا مبلغ بھی ہے۔ اس صورت حال کا تقابی جائزہ ڈاکٹر جاوید جیل نے اپنی کتاب Muslims Most Civilized. Yet not Enough میں تفصیل سے پیش کیا ہے۔ ایک جگہ وہ لکھتے ہیں:

”مسلمان اپنی تمام ترکم زوریوں کے باوجود آج بھی مغرب سے زیادہ مہنذب ہیں۔ آج بھی قتل و غارت گری، تشدد، جنسی تشدد، اسقاط حمل، شراب نوشی، جوا، عصمت فروشی، فاشی و عریانی، خودکشی، طلاق، ہم جنس پرستی، بچوں کے جنسی استھصال، والدین اور بزرگوں کے مسائل، تعلیم، اقتصادی ترقی اور دیگر حوالوں سے اسلامی ممالک کی تمدنی صورت حال سماجی پیمانوں اور اعداد و شمار کے لحاظ سے بھیثت مجموعی مغرب سے بہتر ہے۔“^(۳۲)

ایک موقع سے مغربی پاکستان آسمبلی میں عالیٰ قوانین کے نفاذ پر بحث ہو رہی تھی۔ آسمبلی کی ایک مسلمان خاتون ممبر نے یہ سوال کیا کہ مرد کو چار بیویاں کرنے کا حق ہے، عورت کو چار خاوند کرنے کا حق کیوں نہیں؟ حضرت مولانا غلام غوث ہزاروی^{رحمۃ اللہ علیہ} کے رکن تھے اور ان کے جواب دینے کا مخصوص انداز ہوتا تھا۔ انہوں نے مذکورہ خاتون کو مخاطب کر کے کہا کہ بیگم صاحبہ آپ بیس کریں، آپ کے لئے کوئی رکاوٹ نہیں ہے۔ ممانعت تو قرآن کریم کا حکم مانے والوں کے لئے ہے، نہ مانے والوں کے لئے کوئی پابندی نہیں ہے۔ (۳۳) پاکستان کے الگ ہونے کی بنیاد وجہ یہی تھی کہ وہاں ارباب محل و عقد اور داش و ربط قہچاہتے تھے کہ یہاں کا ملکی قانون شرعی قوانین پر عمل پیرا ہو گا اور ہر معاملے میں اس پر کار بند ہو گا۔ مگر یہاں

اسلام کے نام پر جو تو ہیں امیز امور انجام پاتے ہیں اس پر مزید کسی تبصرہ کی ضرورت نہیں ہے، عائلی قوانین اس کی زندگی اور تازہ مثال ہے۔ آج صورت حال یہ ہے کہ ہم مسلمان مغرب کو تعدد زدواج کے حوالے سے بہت زیادہ کوستے ہیں اور وہاں پھیلی برائی کی ایک بڑی وجہ قانون یک زوجی کو قرار دیتے ہیں اور اس پر ماتم بھی کرتے ہیں۔ مگر خود پاکستان میں اس کی ممانعت ہے۔ عورتوں کی رضا مندی کے ساتھ اس کو مشروط کر دینا ہی ممانعت تعدد زدواج کا قانون ہے۔ یہی وجہ ہے کہ حالیہ دنوں میں وہاں کی ایک قانون ساز خاتون نے شریعت سے متصادم اس قانون کو ختم کئے جانے پر زور دے رہی ہے، اس کے نتیجے میں اس کے خلاف احتجاج ہو رہے ہیں۔ (۳۲) اس طرح یہ از سرفو غور و فکر کا موضوع بن گیا ہے۔ اللہ کرے ان کی محنت کا میابی سے ہم کنارہ ہو جائے۔ انہیں دنوں میں وہاں کے ایک سرکردہ لیڈر نے اسمبلی میں بحث کے دوران زور دے کر بڑی دلچسپ بات یہ کہی کہ یہاں بیٹھے بیش تر حضرات نے خفیہ یا اعلانیہ دوسری شادی کر رکھی ہے۔ (۳۵)

تختیر یہ کوئی چھینٹ نہ دامن پر کوئی داغ

تم قتل کرو ہو کہ کرامات کرو ہو

کسی کے منفی عمل سے شریعت کا حکم بدلتی نہیں سکتا:

یہ بات بھی قابل توجہ ہے کہ کچھ لوگ اس اجازت کا ناجائز فائدہ اٹھاتے ہیں۔ اس سے طبقہ نسوان کی تذلیل و تو ہیں ہوتی۔ نیز اس سے شریعت اسلامی کو خفت کا سامنا کرنا پڑتا ہے۔ یہ کسی فر واحد کا عمل ہے، اسلام سے اس کو جوڑنا درست نہیں ہے۔ معاشرہ میں اس کے انسداد کی منظہم کوشش کی جانی چاہیے۔ نہ کہ سرے سے اس قانونی اجازت کو موقوف کر دینا چاہیے۔ جب بھی اور جہاں بھی اس کو منوع کیا گیا معاشرہ خلفشاری میں بتلا ہو گیا۔ کسی چیز کے ترک کرنے کے لئے یہ کافی نہیں کہ اس میں کچھ نقصانات ہیں۔ نہ کسی چیز کو اس وجہ سے اختیار کیا جائے کہ اس میں کچھ فوائد ہیں۔ بلکہ ایسی صورت میں نفع اور نقصان کا موازنہ کیا جائے گا۔ اگر حضرت کا پہلو غالب ہو گا تو اسے ترک کیا جائے گا اور منفعت کا غالب ہو گا تو اسے اختیار کیا جائے گا۔ قرآن کریم کی صراحت کی رو سے شراب و جوئے میں بھی کچھ منافع ہیں۔ (بقرہ) مگر اس کے باوجود قرآن نے انہیں حرام قرار دیا اور جہاد و قتال میں خون ریزی، بد امنی اور جان و مال کا ضایع ہے، لیکن بلند مقاصد کی خاطر اسے فرض قرار دیا گیا۔ اسی طرح یک زوجی کے کچھ فوائد اور چند زوجی کے کچھ نقصانات ہیں۔ لیکن چند زوجی کو منوع اور یک زوجی کو لازم قرار دینے کی صورت میں جو مضرات و نقصانات ہیں وہ بہر حال ناقابل برداشت ہیں۔ کیوں کہ اس صورت میں فتن و فسوار، جنسی انار کی فیش کاری کی وبا پھوٹ پڑتی ہے جو فرد، قوم، ملک اور سماج سب کے لئے تباہ کن ہے۔ اس لئے اسلام اسے کسی قیمت پر گوارہ نہیں کر سکتا اور چند زوجی میں اخلاقی اقدار، عفت و عصمت کی حفاظت، مصالح عامدہ کی رعایت اور ملک و سماج کی اجتماعی مشکلات کا حل ہے، اس لئے وہ قابل ترجیح ہے۔ (۳۶) مولانا سید حامد علی نے اپنی کتاب میں لکھتے ہیں:

”جدید تعلیم یافتہ طبقہ تعدد ازدواج کا نقشہ کچھ اس طرح سے کھینچتا ہے کہ ایک مرد کے پاس غول درغول عورتیں ہیں، جنہیں وہ نفس پرستی اور ہوس رانی کے لئے اپنے گرد اکٹھا کئے ہوئے ہے۔ اسے اس بات سے کوئی غرض نہیں کہ اس پر ان عورتوں کے حقوق کیا ہیں اور بیویوں کی اس فوج سے جانبوہ درانبوہ اولاد ہو گی اس کا کیا نہیں گا۔ اس کے سامنے تو بس دو ہی کام ہیں۔ عورتوں کی فوج درفوج اپنے گرد جمع کرنا اور پھر شب و روز عیش و مستی کی داد دینا۔

اس نقشے میں رنگ بھرنے کے لئے عیاش نوابوں اور نفس پرست بادشاہوں کو پیش کیا جاتا تاکہ دیکھو! فلاں اور فلاں فرمائیں کہیں کئی سوبکہ کئی کھنڈی ہزار بیویاں تھیں۔ کہا جاتا تاکہ یہ فرمائیں روا اپنی ہر بیوی سے زندگی میں ایک ہی بارشب باشی کرتے اور اگلے روز شب عروشی منانے کے لئے دوسرا نئی بیوی کے پاس پہنچ جاتے۔ بلاشبہ یہ نقشہ بڑا دردناک اور بھیساں ہے، مگر تعداد ازدواج کی محدود شرط واجازت سے اس کا کیا تعلق؟ یہ تو ملوکیت اور نفس پرستی کے کرشمے ہیں۔ مطلق العنان فرمائیں روا اپنی الواقع کوئی مذہب نہیں ہوتا۔ خواہ وہ کتنے ہی دھرماتما ہونے کا دعویٰ کریں۔ نہ حد سے بڑھی ہوئی خواہشوں کے سوا وہ کسی ضابطہ اخلاق کے پابند ہوتے ہیں۔ تعدد ازدواج کا قانون ہو یا یک زوجگی کا، ان کی خواہشوں کے سامنے سب یقین ہیں۔“ (۳۷)

مسئلہ تعدد زواج میں بعض مسلمان بھی افراط و تفریط کے شکار ہیں:

تعدد زواج کے حوالے سے آج جو خرابیاں اور منفی سوچ پائی جاتی ہے، اس کی سب سے بڑی وجہ یہی ہے کہ ہم نے اسلام یا شریعت کے مزاج کو سمجھا ہی نہیں اور نہ سمجھنے کی کوشش کرتے ہیں۔ ایک طرف تو لوگ اسے عورتوں کے حق میں ظلم قرار دیتے، اور دوسری طرف عورتوں سے ناجائز تعلقات قائم کر کے گناہ عظیم کا رتکاب کرتے ہیں۔ نیز بعض لوگ ایسے ہیں کہ جن کی کو دوسری بیوی کی ضرورت ہے مگر وہ یہ سوچ کر ایسا نہیں کرتے کہ معاشرہ کے لوگ اسے اچھی نظر سے نہیں دیکھیں گے اور ان پر بھتی کیسیں گے، یا ان کی پہلی بیوی اپنی سوکن کو برداشت نہیں کرے گی اور اس سے گھر کا سکون مکدر ہو گا۔ نیز کچھ لوگ ایسے بھی ہیں جو اسلام کی اس اجازت کا ناجائز فائدہ اٹھا کر شادی پر شادی کئے جاتے ہیں، مگر اپنی بیویوں کے حقوق کا مطلق خیال نہیں کرتے۔ یہ تمام باتیں روح شریعت سے متصادم ہیں۔ ہمیں اس اجازت سے اسی وقت فائدہ اٹھانا چاہیے، جب کہ حالات اس کا متناقض ہوں اور جس کے بغیر کوئی چارہ کارنہ ہو۔ (۳۸)

ہمدردی کی مستحق پہلی بیوی، ہی کیوں؟

یہ بات بھی بڑی اٹ پٹا نگ معلوم ہوتی ہے، معاشرہ کی ساری ہمدردیاں صرف پہلی بیوی کے ساتھ ہی کیوں ہوتی ہیں، دوسری اور تیسری بیوی بھی تو عورت ہی ہے۔ اسے کیوں لا لاق تو جہ نہیں سمجھا جاتا۔ اسے مرد نے جو بیاہ کر لایا ہے، اس کی کوئی نہ کوئی معقول اور شرعی وجہ ہوگی۔ یہ مرد کی طرف سے بھی ہو سکتی ہے اور عورت کی طرف سے بھی اور اس کی ذمہ دار پہلی بیوی بھی ہو سکتی ہے۔ بہر صورت اس پر غور کرنے یا اسے سمجھنے کی ضرورت ہے۔ جیسا کہ مولانا ناصر الدین سنبلی لکھتے ہیں:

”بیہاں رہ کر ایک سوال ذہن میں پیدا ہوتا ہے کہ تعدد ازدواج پر تنقید کرنے والوں کی تماں تر ہمدردیاں عموماً پہلی بیوی کے ساتھ ہی کیوں ہوتی ہیں۔ ساری غم خواری کی حق دار ہی کیوں قرار پاتی ہے؟ حالاں کہ دوسری بیوی بھی تو بہر حال عورت ہی ہوتی ہے۔ اگر اس کے ساتھ شوہر کچھ ترجیحی سلوک کرتا ہے (اگرچہ ترجیحی سلوک کسی کے ساتھ بی شرعاً ممنوع ہے) تو بہر حال وہ عورت ہی کے ساتھ بہتر سلوک ہو گا۔ وہ بھی ظاہر ہے صنف نازک ہوتی ہے۔ تو پھر سوال پیدا ہوتا ہے کہ یہ ہمدردی کی کون سی قسم ہے کہ کچھ تو اس صنف کے ساتھ ہمدردی کے قابل ترجیحی جائیں اور کچھ کے ساتھ حسن سلوک کرنا گویا صنف نازک کے ساتھ حسن سلوک کہلانے کا مستحق ہی نہ قرار دیا جائے؟ ظاہر ہے کہ وہی عورت کسی مرد کی دوسری بیوی بننا بخوشی یا بادل بخواستہ گوارا کرتی ہے جو

اس جیسے مرد کی تہا بیوی نہیں بن سکتی تھی اور اب اسے نکاح کے بعد کچھ رات تین قسمیں حاصل ہو گئیں جن سے اب تک محروم تھیں، بظاہر آئندہ بھی محروم رہتی تو اس میں از روئے عقل سیم آخر کیا قباحت ہے؟“ (۳۹)

دوسری شادی بیوی اول کی اجازت پر مشروط ہونی چاہیے؟

تعدد زواج کے حوالے سے بعض مسلمانوں کی طرف سے ایک بات یہ بھی کہی جاتی ہے کہ اسلام نے مردوں کی اس کی اجازت دے کر عورت کے حقوق پر شب خون مارا ہے۔ نیزاں سے اسے ہنی قلمی اذیت ہوتی ہے، جس سے گھر یلو ماحول مزید خراب ہوتا ہے۔ اگر اسے مردوں کے لئے اسے جائز کرنا ہی تھا تو اسے پہلی بیوی کی اجازت پر موقوف و مشروط ہونا چاہیے تھا تاکہ وہ اپنی سہولت کو دیکھ کر چاہے تو اس کی اجازت دے یا نہ دے۔ س طرح کی باقیں جہالت پر منی ہیں۔ بالخصوص پاک و ہند کے تناظر میں یہ بات تو بالکل ہی خلاف ہے کہ عورت اپنے شوہر کی فطری ضرورت کا احساس سنجدیگی سے کرے اور اپنے شوہر کو آسانی سے دوسری شادی کرنے کی اجازت دے دے۔ اگر ایسا ہوتا تو بعض حیثیت سے مردوں کو جو قوام بنایا گیا ہے اس کے منافی ہوتا اور معاشرہ کا توازن بگز جاتا۔ شریعت اسلامی کسی کے مشورہ کی نیتمناج ہے اور نہ کسی کے تابع ہے۔ وہ انسانیت کے حسب حال ہی کوئی چیز وضع کرتا اور اس کا مکلف ہناتا ہے۔ یہی دین اسلام کی خصوصیت ہے، جس سے دنیا کا ہر مذہب خالی ہے۔ دراصل یہ باقیں جدید دور کی پیداوار ہیں اور وہ بھی مغرب سے متاثر ہو کر اس قسم کی باقیں وضع کی گئی ہیں۔ یک زوجگانی کا پابند بنانے کا جو عمل ہوا وہ ہمارے سامنے ہے۔ اسلام یا مسلم معاشرہ میں اس قسم کی روایات کو فروع دینے کا بالکل ہی روادار نہیں ہے۔ تاریخ اسلام کے جتنے بھی علماء اور فقہاء ہیں ان کا متفقہ فیصلہ ہے کہ اس بارے میں مرد کو باختیابیاً گیا وہ شادی کے سلسلے میں اپنی بیوی کے صلاح و مشورہ اور اس کی اجازت کا محتاج نہیں ہے۔ مرد خود فیصلہ کرے گا کہ کب اور کیوں اسے ایک سے زائد بیوی کی ضرورت ہے۔ پھر اسلام نے مسلمانوں کو تعدد زواج کا پابند نہیں بنایا ہے، بلکہ بعض مصالح کے تحت اس کی اجازت دی ہے۔ بہتر تو یہی ہے کہ اگر پہلی بیوی شوہر کے حقوق کی ادائیگی میں کوتا ہی نہیں کرتی اور پہلی بیوی سے مرد ضرورت کی تیکمیل ہو جاتی ہے تو بہتر یہی ہے ایک ہی بیوی پر اکتفا کیا جائے۔ (۴۰) ایک سوال کے جواب میں مولانا یوسف لدھیانوی لکھتے ہیں:

”دوسری شادی کے لئے پہلی بیوی کی رضا مندی شرط نہیں۔ لیکن دونوں عورتوں کے درمیان عدل و مساوات رکھنا ضروری ہے۔ چوں کہ عورتوں کی طبیعت کم زور ہوتی ہے اور بھگڑا افساد سے آدمی کی زندگی اجیرن ہو جاتی ہے، اس لئے عافیت اسی میں ہے کہ دوسری شادی حتی الوع نہ کی جائے اور اگر کسی جائے تو دونوں کو الگ الگ مکان میں رکھے اور دونوں کے حقوق برابر ادا کرتا ہے۔ ایک طرف جھکا ذا اور ترجیحی سلوک کا باہل بڑا ہی سخت ہے۔“ (۴۱)

قاضی کی اجازت پر ہی دوسری شادی موقوف ہونی چاہیے؟

بعض روشن خیال لوگ یہ بھی مطالبہ کرتے ہیں کہ چوں کہ تعدد زواج کی آڑ میں عورتوں پر انتہائی ظلم کیا جاتا ہے، اس لئے اس کے انسداد کے لئے ضروری ہے کہ اس کا اختیار قاضی کو دے دیا جائے۔ وہ پورے قضیے کا جائزہ لینے کے بعد چاہے تو اس کی اجازت دے یا نہ دے۔ یعنی صورت حال جس بات کی متناقضی ہو ویسا ہی کیا جائے۔ کس کے دل میں کیا ہے اور کون ضرورت مند ہے اور کس کا جنسی داعیہ کتنا بڑھا ہوا ہے، اس کا اندازہ قاضی کیسے کر سکتا ہے۔ ایسا مشورہ دینے سے بہتر تو یہ

ہوگا کہ جو لوگ بیویوں پر ظلم کرتے ہیں، اس کے انسداد کی منظم کوشش کی جائے۔ سید سابق مصری لکھتے ہیں:

”پھر جو لوگ کئی شادیوں کو صرف قاضی کی اجازت سے جائز کہتے ہیں وہ ان لوگوں کے حالات سے دلیل لے رہے ہیں جنہوں نے ایک سے زیادہ شادیاں کیں۔ وہ دانستہ یا نادانستہ ان خرایوں سے تجاذب بر ہے ہیں جو کئی شادیوں کو روکنے سے پیش آتے ہیں۔ جو نقصان کئی شادیوں کے جواز سے پیش آئے ہیں، وہ نقصان منع کرنے سے کہیں ہلاکا ہے۔ پھر یہ ضروری ہے کہ کم نقصان والے سے بچا جائے۔ اس قاعدے کی پیروی کر لیں کہ دونقصانوں میں کم تر کو قبول کر لیا جائے، اور قاضی کا وہ امر جھوٹ دیا جائے جس کا حصول ممکن بھی نہیں۔ یہاں جانچ کے کوئی ایسے معیار بھی نہیں ہیں جو لوگوں کے حالات و طبیعتوں کو پہچان سکیں۔ پھر اس کا نقصان نفع سے زیادہ قریب ہوتا ہے۔“ (۲۲)

اگر عقد اول کسی عدالت اور قاضی کی اجازت پر مشروط نہیں ہے، تو پھر زناح ثانی یا ثالث یا رابع بھی نہیں ہو سکتا۔ اس طرح کی شفارشات اسی صورت میں قابل قبول ہو سکتی ہیں، جب یہ ثابت ہو جائے کہ تعدد زواج فی نفسه ایک برابعی ہے۔ لیکن آج دنیا کا کوئی سنجیدہ داش و نہیں ہے جو اسے برا کھتا ہو، چہ جائے کہ اس کا ذائقہ عمل اس کے بخلاف کیوں نہ ہو۔ تعدد زواج اولاد کے درمیان کشکش کی وجہ ہے؟

یہ بات بھی بڑے زورو شور سے کہی جاتی ہے کہ جب ایک سے زیادہ بیویاں ہوں گی اور سبھی سے اولاد ہو گی تو ان کے درمیان ترجیحی سلوگ ناگزیر ہے۔ نیز بچے ایک دوسرے کو کہیں نہ کہیں اپنا حریف ضرور سمجھیں گے۔ یہ بے بنیاد بات ہے۔ پہلے تو معاشرہ کو ذہنی طور پر اس کے لئے تیار ہونے کی ضرورت ہے۔ اسے مصلحت کے طور پر قبول کیا جائے تو شاید یہ نوبت نہیں آئے گی۔ مگر ہمارے معاشرے میں دوسری شادی کو مطلقاً ایک عاراً و عیب کی چیز سمجھ لیا گیا ہے۔ یہاں تک کہ بعض حالات میں غیر شرعی جنسی اختلاط کو تو برا داشت کر لیا جاتا ہے۔ لیکن دوسری شادی کا نام سننا بھی گوارا نہیں کیا جاتا۔ اسے مصلحت کے طور پر قبول کیا جائے تو شاید یہ نوبت نہیں آئے گی۔ مزید یہ کہ اس طرح کی باتیں خود اپنے گھر یا ماحول کی خرابی کی وجہ سے ہوتی ہیں۔ اگر گھر میں دینی ماحول ہوگا اور بچوں کی تربیت اسی انداز سے کی جائے تو اس قسم کی باتیں پیدا ہی نہیں ہوں گی۔ ہمارے نزدیک سب سے بڑی مثال عہد نبوی کا مسلم معاشرہ ہے۔ صحابہ کرام کی بڑی تعداد تعدد زواج پر عامل تھی، جن سے کئی کئی اولاد دیں تھیں۔ اس وقت عرب ممالک کے بڑے بڑے خاندان ہیں۔ وہ لوگ بہ کثرت تعدد زواج پر عمل کرتے ہیں اور ان کی ہر بیوی سے کئی کئی بچے ہوتے ہیں، مگر ان بچوں کے درمیان کوئی ترجیحی سلوگ نہیں ہوتا۔ آخر وجوہ کیا ہے؟ سوتی ماں بھی دوسری اولاد کو الفتح کی نگاہ سے نہ صرف دیکھتی، بلکہ اس کے ساتھ بہت زیادہ محبت کرتی ہے۔ سوتیلے بھائی بھی آپس میں جل کر اور سیر و شکر ہتے ہیں۔ البتہ جو لوگ عیاشی کی غرض سے ہی شادی پر شادی کرتے ہیں وہ شریعت اور اور سماج کی نگاہ میں مجرم ہیں اور اس کا وباں اس پر اسی طرح سے ظاہر ہوگا اور پھر اس کا تعلق اسلام سے بالکل نہیں ہے۔ بلکہ یہ بھی مغربی فکر کا شاخ شانہ ہے۔

کئی بیویوں کی وجہ سے گھر کا ماحول مکدر ہوتا ہے؟

تعدد زواج کی افادیت کا انکار کرتے ہوئے ایک بات یہ بھی کہی جاتی ہے کہ جس گھر میں ایک کے بجائے کئی بیویاں ہوں گیں، وہاں کا ماحول مکدر ہونا ناگزیر ہے۔ یہ آپس میں بات بات پر ایک دوسرے سے تو تو میں کریں گی اور

نوبت لڑائی جگہ تک پہنچیں گی۔ یہ بات آخر کیوں بھلا دی جاتی ہے کہ عورت ہوتی ہی ہیں توں مزاج۔ وہ چار کی صورت میں ہی گھر کا ماحول مکدر کیوں کریں گیں۔ ایک عورت بھی تو اس طرح کاماحول پیدا کر دیتی ہے۔ اردوگرد کے گھروں میں جھانک کر دیکھتے۔ لڑکے کی جب تک شادی نہیں ہوئی گھر ہی کیا پورے خاندان میں اطمینان و سکون ہوتا ہے۔ سب مل جل کر ایک دوسرے کے ساتھ رہتے اور ملتے جلتے ہیں۔ مگر جیسے ہی گھر میں ایک نئی عورت کا اضافہ ہوا کسی نہ کسی شکل میں وہاں چہ می گوئیاں شروع ہو جائی ہیں اور بالآخر نوبت انتہائی کشیدہ ہو جاتے ہیں۔ مرتبہ کیا کرتا مرد کو مجبوراً ہندوستان جیسے معاشرہ میں ساری زندگی اسے جھینٹا پڑتا ہے۔ اس کا اصل ذمہ دار کون ہوتا ہے، اس سے بحث نہیں ہے۔ شروعات کس سے اور کب سے ہوئی اس کو نظر میں ضرور کھا جائے۔ اس وقت کوئی یہ کیوں نہیں کہتا کہ چوں کہ یہ خرابی اسی شادی کی وجہ سے ہوئی ہے، اس لئے اس رسم کو ہی موقوف کر دیا جانا چاہیے اور سب کو اس بات کا پابند بنادیا جانا چاہیے کہ مرد ہوں یا عورت اپنے جنسی داعیہ کو ہمیشہ پیش کے لئے کوئی کپسوں کھا کرنا کا رہ بنا دیں اور مجرد زندگی گزارنا شروع کر دیں۔ نہ رہے گی بانس نہ بجے گی بانسی اور یہ مثل بھی مشہور ہے کہ بھائی ایسا دوست نہ بھائی ایسا دشمن، مرد اگر عدل و مساوات میں اسلام کا پابند ہے اور اس کے دل میں اللہ کا ڈر ہے تو کسی فتنے کا اندر یہ باقی رہتا۔ اس لئے ان میں سے ہر ایک کو چاہیے کہ وہ اپنے اپنے حدود میں رہیں اور ایک دوسرے کا عزت و اخترام کریں۔

حرف آخر:

بیش تر انہیاً کرام سمیت دنیا کے تمام مذاہب اور تاریخ کے ہر دور میں تعدد و اج پر کسی نہ کسی شکل میں عمل کیا گیا، لیکن اس کی کوئی عدبندی نہیں تھی۔ اسلام نے فطرت انسانی کی ضرورت اور معاشرے کے تقاضوں کو ملحوظ رکھ کر اس پر بالکل یہ بندش لگانے کی بجائے اسے عدل کی شرط کے ساتھ چار میں محدود کر دیا ہے۔ قرآن مجید میں کئی مقامات پر یوں کے درمیان عدل کرنے پر زور ہی نہیں بلکہ حکم دیا گیا ہے۔ احادیث نبویہ میں بھی اس کی سخت تاکید کی گئی ہے۔ فقہاء کرام نے بھی ان کے ساتھ عدل کرنے پر بہت زور دیا ہے۔ اس بنا پر یہ کہا جائے گا کہ شریعت اسلامی نے اس مسئلہ کو دیگر مذاہب کی طرح بے لگام نہیں چھوڑا ہے۔ نبیؐ نے اپنی یوں کے درمیان عدل و مساوات کی بہترین مثال قائم کی ہے۔ صحابہ کرام نے بھی اس کی جو نظری پیش کی ہے اس سے یہی ظاہر ہوتا ہے کہ اسلام نے طبق نسوان کو ہر طرح سے تحفظ فراہم کیا ہے۔ جس کا تصور زمانہ قدیم تو درکنار ما بعد جدید دور میں بھی نہیں کیا جاسکتا۔ عورت جس روپ میں بھی اسلام کے سامنے آئی، اس نے بڑی خندہ پیشانی اور کشادہ دلی کے ساتھ اس کا استقبال اور اس کے ساتھ عزت و تکریم کا معاملہ کیا ہے۔

اسلام نے اپنے اخلاقی نظام ہی میں نہیں بلکہ پورے نظام حیات میں عورت کی اتنی رعایت رکھی کہ اس کا ہر طرح تحفظ ہو گیا۔ اس نے حریم جمال کے گرد اتنی مضبوط فصیل، اتنا پختہ حصار کھینچ دیا جو بالہوں کی دسترس سے باہر ہے۔ اس نے پرده اور نظر ہی کی پابندیاں نہیں لگائیں، بلکہ فکر و خیال کے چور دروازے اور عریاں ادب کے پیدا کر دہ رخے بھی بند کر دیئے۔ اس نے عفت نظر ہی کی تعلیم نہیں دی، عصمت خیال پر بھی زور دیا۔ اس نے پرده کو قیدی کی علامت نہیں، آزادی کی ضمانت بنا دی۔ اس نے آزادانہ اختلاط کے ہر مشتبہ اور غلط موقع کو ختم کر دیا۔ اسے کوچہ بازار میں ماری پھر انے کے بجائے عزت و وقار کے ساتھ گھر کی ملکہ بنا کر بٹھایا۔ آزادی نسوان کی تحریکیات دراصل ہوں باز مردوں کا دام پر فریب تھا، جن میں عورتوں کی مست مارکر انہیں صیدر بول بنا یا گیا اور تفریجی مشغلہ بنا کر کھیلا گیا۔ اسی انارکی کو بعض مسلمان اپنے معاشرہ میں

رواج دینے کے طرف دار ہیں، اس لئے وہ اسلام کے قانون تعدد زواج پر قیل و قال کرتے رہتے ہیں۔ ان کے مطابق مغرب کا قانون یک زوجی معاشرہ کی بھائی کے حق میں ہے اور اس سے عورتوں کو قانونی وسائل تحفظ فراہم ہوتا ہے۔ جب کہ اسلام کے تعدد زواج سے ان کی تزلیل ہوتی ہے۔ اس میں کہاں تک صداقت ہے وہ ہم نے دیکھ لیا ہے۔ البتہ یہ بات ضرور کہی جاسکتی ہے کہ اسلام کے قانون تعدد زواج کا مقابلہ مغرب کے قانون یک زوجی سے کیا ہی نہیں جاسکتا، زاد اسلام کو ایسا کرنے کی ضرورت ہے۔ پچھی بات تو یہ ہے کہ اگر مقابلہ ہے تو محمد و تعدد زواجی کا لامحدود حرام کاری سے۔ نہ کہ تعدد ازواجی کا وحدت ازواجی سے۔ (۲۳)

یہ بات بڑی تکلیف دہ ہے کہ غیر تو غیر بعض مسلمان بھی اسلام کے تعدد زواج کو عقل و فہم کے منافی سمجھتے ہیں اور اسے غیر مفید اور عورتوں کے حق میں ظلم و زیادتی کا ایک شعبہ قرار دیتے ہوئے اس پر پابندی کا حکم لگانے کے طرف دار ہیں۔ جو لوگ ایسا سمجھتے ہیں اور اسے دوسروں کو سمجھانے کی کوشش کرتے ہیں کہ یہ حکم جنگ و جہاد اور اس جیسی دوسری استثنائی صورتوں سے ہے، عام حالت سے نہیں ہے۔ بالکل غلط ہے۔ کوئی بھی معاشرتی یا اخلاقی مسئلہ ہو جس کا حل تعدد زواج کی صورت میں ممکن ہو تو اسلام میں یہ حل اختیار کرنے کی ضرورت ہے۔ (۲۴) ایسے لوگوں سے بس یہ پوچھ جائے کہ اگر ان کی کوئی عزیز کسی وجہ سے شادی کے معا بعد یوہ ہو جاتی ہے تو وہ اس کی دوسری شادی کی فکر کرتے ہیں یا نہیں؟ یا وہ عورت جو اس کی خلافت میں آوازیں بلند کرتی ہے، اگر یہی صورت اس کے ساتھ پیش آجائی ہے تو کیا وہ بقیہ زندگی محدود رہنا پسند کریں گی یا چاہیں گی کہ ان کے سر پر بھی کسی مرد کا ہاتھ ہو اور وہ کسی مرد کے زیر سایہ چلے۔ اگر ایسا ہے تو اب بات یہ آئے گی کہ اس عورت کا شوہر کون بنے گا۔ کوئی کوارا بغیر کسی لائق کے شوہر دیدہ عورت کو اپنی زوجیت میں لینے کے لئے بمشکل تماں ہی تیار ہو گا۔ اس کی ترجیح غیر شادی شدہ لڑکی ہو گی۔ لامحالہ حالات کی تنگی کی باعث وہ شادی شدہ مرد سے ہی دوسرا نکاح کرنے کو تباہ ہوں گی۔ اس صورت میں کیوں خلافت نہیں کی جاتی ہے اور کیوں یہ کہا جاتا ہے کہ یوہ عورت کو سہارا دینا بڑے ہی ثواب کا کام ہے۔ اگر یہاں عورت کی ضرورت اور اس کی زندگی میں خوشی و مسرت بھرنے اور اس کو سہارا دینا بڑے ہی ثواب کا کام ہے۔ اگر ضرورت کی تکمیل کا مسئلہ ہے جس کے انداد پر بھیا نک فناج سے معاشرہ کو دوچار ہونا پڑے گا۔ جس کا مشاہدہ آئے دن ہوتا رہتا۔ پورا مغربی معاشرہ ہماری نظروں کے سامنے ہے، کیوں کہ میدیا نے پوری دنیا کوٹھی میں بند کر دیا ہے اور یہ ایک گاؤں میں تبدیل ہو گئی ہے۔ اس لئے ہمیں وہاں جا کر دیکھنے کی بھی ضرورت نہیں۔ شرط یہ ہے کہ جو کچھ بھی دیکھیں سنجیدگی اور چشم عبرت سے دیکھیں۔

زنا، فاشی، بے حیائی بلکہ معاشرہ میں جن جن راستوں سے فساد پیدا ہوتا ہے یا اس کا امکان ہے، اسلام نے اس کا انسداد کیا ہے یا پھر اس کی اصلاح کی ہے۔ اسلام نے زنا کو حرام قرار دیا ہی ہے، مکل زنا سے بھی ابھناب کرنے کا حکم دیا ہے۔ اس تناظر میں مسلم اور غیر مسلم کا موازنہ کیا جائے تو دونوں قوموں میں بڑا فرق نظر آئے گا۔ مغربی ممالک کی طرح عام مسلمانوں میں جنسی پارٹنر کھنکا نہ رواج اور نہ مزاج رہا ہے۔ اسلام مغرب کے ہر اس سیلا ب پر متحکم روک لگانے کا طرف دار اور حامی ہے، جس سے انسانیت کی تزلیل و تحریک اور اس کی تباہی ہوتی ہے۔ پھر یہ بذبانی اور نہایت غصہ کرنے والے لوگ کون ہیں؟ کیا یہ ایسے راہبوں کی جماعت ہے، جن کو کثرت عبادت نے لاغر کر دیا ہے اور جو اپنے بیان کے مطابق صرف رضاخداوندی کی خاطر شہوتوں کو مکمل طور پر دبائے ہوئے ہیں؟ نہیں، یہ تو وہ لوگ ہیں جو جنسی شہوتوں میں گلے گلے ڈوبے ہوئے ہیں اور جنسی لذت اندوzi کا کوئی موقع وہ ہاتھ سے جانے نہیں دیتے ہیں۔ اس سلسلے میں انہیں کوئی جھجک ہے اور نہ حیا کا پاس۔ (۲۵)

در اصل مغرب مسلم دنیا پر اپنی دانستی گرائے ہوا ہے اور اس پر وہ ہر طرح سے اپنی برتری دکھانے میں سرگردان ہے۔ وہ تعدد زواج کو صرف اس وجہ سے منوع قرار دیتا ہے کہ یہاں بھی فاشی اور بے حیاتی کا سیلا ب امنڈ پڑے، جس میں مسلمانوں کی اقدار و تہذیب نیست و نابود ہو جائے۔ یہ سب جانے کے باوجود مسلمان کس مجبوری کے تحت ایک جگہ تعدد زواج کو قبول کرتے ہیں اور اسے شریعت سے ہم آہنگ قادر یتے ہیں اور دوسرا جگہ اس سے پیچھا چھڑانے کے لئے آوازہ بلند کرتے اور اسے اس کے منافی قرار دیتے ہیں۔ قرآن، حدیث اور اسلامی فقہ ان کے پاس ہے۔ اسوہ رسول اور صحابہؓ پوری زندگی ان کے سامنے ہے۔ تابعی و تبع تابعی اور بعد کے علماؤفہما اور محدثین و مفسرین کے حالات ان کے پیش نظر ہیں۔ سب نے اپنی جائز ضرورت کے لئے اور کبھی از راہ ہمدردی تعدد زواج پر عمل کیا ہے۔ (۲۶) اسی قسم کے ایک اشکال کا جواب دیتے ہوئے سید ابوالاعلیٰ مودودیؒ لکھتے ہیں:

”قرآن مجید کی جن آیات پر وہ کلام کر رہے ہیں، ان کو نازل ہوئے ۱۳۷۸ سال گزر چکے ہیں۔ اس پوری مدت میں مسلم معاشرہ دنیا کے ایک بڑے حصے میں مسلسل موجود رہا ہے۔ آج کسی ایسی معاشی یا تمدنی یا سیاسی حالت کی نشان دہی نہیں کی جاسکتی جو پہلے کسی دور میں بھی مسلم معاشرے کو پیش نہ آئی ہو۔ لیکن آخر کیا وجہ ہے کہ کچھلی صدی کے نصف آخر سے پہلے پوری دنیا نے اسلام میں کبھی یہ تخلیل پیدا نہ ہوا کہ تعدد زواج کو روکنے یا اس پر سخت پابندی لگانے کی ضرورت ہے؟ کیا اس کی کوئی معقول توجیہ اس کے سوا کی جاسکتی ہے کہ اب ہمارے ہاں تخلیل ان مغربی قوموں کے غلبہ کی وجہ سے پیدا ہوا ہے، جو ایک سے زائد بیوی رکھنے کو ایک فتح و شفیع فعل، خارج از نکاح تعلقات کو (بشرط راضی طرفین) حلال و طیب یا کم از کم قابل درگز بسجحتی ہیں؟ جن کے ہاں داشتہ رکھنے کا طریقہ قریب مسلم ہو چکا ہے، مگر اسی داشتہ سے نکاح کر لینا حرام ہے؟ اگر صداقت کے ساتھ فی الواقع اس کے سوا اس تخلیل کے پیدا ہونے کی توجیہ نہیں کی جاسکتی تو ہم پوچھتے ہیں کہ اسی طرح خارجی اثرات سے متاثر ہو کر قرآنی آیات کی تعبیریں کرنا کیا کوئی صحیح طریق اجتہاد ہے؟ اور کیا عام مسلمانوں کے ضمیر کو ایسے اجتہاد پر مطمئن کیا جاسکتا ہے۔“ (۲۷)

حوالی اور حوالہ جات

- ۱۔ قانونی، مولانا اشرف علی، احکام اسلام عقل کی نظر میں، کتبیہ عمر فاروق، شاہ فیصل کالونی، کراچی پاکستان، ۲۰۰۹ء، ص ۱۳۸
- ۲۔ سیرت نبوی پر اعتراضات کا جائزہ، (باب: تعدد ازدواج)۔ تعدد ازدواج حفاظت کے آئینہ میں
- ۳۔ اسلامی خاندان، (مجموعہ مضامین) مضمون: تعدد ازدواج کب اور کیسے؟، ص ۹۲
- ۴۔ تعدد ازدواج حفاظت کے آئینہ میں
- ۵۔ The New Encyclopedia Briyanica, Vol: VII, P: 244-270
- ۶۔ فی ضلال القرآن، ۱/۹۱۱
- ۷۔ الاسلام و مستشرق قون، ص ۳۲۱
- ۸۔ مولانا خالد سیف اللہ رحمانی (مرتب) قرآن مجید اور عصر حاضر (مجموعہ مقالات سمینار) ہدیٰ پبلیکیشنز، حیدر آباد، ۲۰۱۳ء، ص ۷۲-۷۷
- ۹۔ http://www.islamihouse.com مضمون: تعدد ازدواج فی الاسلام، ص ۳
- ۱۰۔ ڈاکٹر یوسف القرضاوی، اسلام میں حلال و حرام (مترجم: شمس پیرزادہ) الدارالاسلفیہ، مومن پورہ، ممبئی، ۱۹۸۷ء، ۲۵۶۔ نقد السیرۃ، ص ۳۶۷-۳۶۸
- ۱۱۔ فی ضلال القرآن، ۱/۹۱۳-۹۱۲
- ۱۲۔ تعدد ازدواج، ص ۱۸
- ۱۳۔ تعدد ازدواج، ص ۱۸
- ۱۴۔ (http://www.Polygamy in India-wikipedia thr free encyclopedia) جامع اردو انسائیکلو پیڈیا، قومی کوںل برائے فروغ اردو زبان، نئی دہلی، ج: ۳، ص ۳۵۸: (http://www.Polygamy in India-wikipedia thr free encyclopedia)
- ۱۵۔ سہ ماہی تحقیقات اسلامی، علی گڑھ، اکتوبر- دسمبر ۱۹۸۷ء، ص ۷۷، بحوالہ: روزنامہ سٹیشنیٹس، کلکتہ، ۱۹۸۷ء
- ۱۶۔ ہفت روزہ علمی سپارا، نئی دہلی، ۳، ستمبر ۲۰۰۹ء، ص ۲۸، مضمون: مسلمانوں سے زیادہ ہندوؤں میں تعدد ازدواج
- ۱۷۔ ہفت روزہ علمی سپارا، نئی دہلی، ۳، ستمبر ۲۰۰۹ء، ص ۲۹-۲۸، مضمون: مسلمانوں سے زیادہ ہندوؤں میں تعدد ازدواج
- ۱۸۔ سہ ماہی تحقیقات اسلامی، علی گڑھ، اکتوبر- دسمبر ۱۹۸۷ء، ص ۷۷، بحوالہ: روزنامہ دکن ہیراللہ، اپریل ۱۹۸۷ء
- ۱۹۔ سہ ماہی تحقیقات اسلامی، علی گڑھ، اکتوبر- دسمبر ۱۹۸۷ء، ص ۷۷، بحوالہ: روزنامہ دکن ہیراللہ، اپریل ۱۹۸۷ء
- ۲۰۔ معاشرتی مسائل- دین فطرت کی روشنی میں، ص ۱۵۶
- ۲۱۔ غلط فہمیاں، ص ۸
- ۲۲۔ غلط فہمیاں، ص ۸
- ۲۳۔ غلط فہمیاں، ص ۸
- ۲۴۔ مہ نامہ ملی اتحاد، نئی دہلی، ستمبر ۲۰۰۹ء، ص ۱۲، مضمون: یک زوجی، کثرت ازدواج اور لا کمیشن کی روپرث
- ۲۵۔ مہ نامہ ملی اتحاد، نئی دہلی، ستمبر ۲۰۰۹ء، ص ۱۲، مضمون: یک زوجی، کثرت ازدواج اور لا کمیشن کی روپرث
- ۲۶۔ المرأة بين الفقه والقانون، ص ۱۲-۲۲
- ۲۷۔ مسلم پرشل لا اور اسلام کا عالمی نظام، شمس تبریز خان، مجلس تحقیقات و نشریات اسلام، لکھنؤ، ۲۰۰۹ء، ص ۷۷
- ۲۸۔ مسلم پرشل لا اور اسلام کا عالمی نظام، شمس تبریز خان، مجلس تحقیقات و نشریات اسلام، لکھنؤ، ۲۰۰۹ء، ص ۱۵۷
- ۲۹۔ ڈاکٹر گشاؤ بیان، حضارة العرب، مطبع عیسیٰ البابی الکھی، ۱۹۷۹ء، ص ۳۹۸-۳۹۷
- ۳۰۔ المرأة بين الفقه والقانون، ص ۲۸
- ۳۱۔ غلط فہمیاں، ص ۱۸۲-۱۸۷
- ۳۲۔ مسلم پرشل لا اور اسلام کا عالمی نظام، ص ۲۰۳-۲۰۵
- ۳۳۔ هفت روزہ، فرائیزے اپیشیل، پاکستان، ۱۳، فروری ۲۰۱۳ء، ڈاکٹر جاوید جیل کی کتاب Muslim Most Civilised yet not Enough

- (مسلمان ابھی بھی زیادہ مہذب ہیں)
- ۳۳۷۔ مہ نامہ الشریعہ، پاکستان، اگست ۲۰۰۶ء ص: ۳، مضمون: اسلام کا قانون ازدواج اور جدید ہن کے شہہات
<http://www.entalasiantime.com/ur/articles/caii/.../feature02>
- ۳۳۸۔ http://www.entalasiantime.com/ur/articles/caii/.../feature02
- ۳۳۹۔ تعدد ازدواج حقائق کے آئینہ میں
 تعدد ازدواج، ص: ۲۵
- ۳۴۰۔ مفتی محمد یوسف لدھیانوی، آپ کے مسائل اور ان کا حل، مکتبہ لدھیانوی، بنوری ناؤں، کراچی، پاکستان، ۲۰۱۱ء، ۲۰۱۱/۲۰۱۲ء، ۲۲۲-۲۲۱
- ۳۴۱۔ معاشرتی مسائل دین فطرت کی روشنی میں، ص: ۱۷۹
- ۳۴۲۔ مولانا خالد سیف اللہ رحمانی، کتاب الفتاویٰ، زمزم پبلیشورز، کراچی، پاکستان، ۲۰۰۸ء، ۳۲۰/۲۰۰۸ء
- ۳۴۳۔ آپ کے مسائل اور ان کا حل، ص: ۲۶۰/۲۶۱، آپ کے مسائل اور ان کا حل، اسٹریٹ، اردو بازار، لاہور، پاکستان، ص: ۱۸۶
- ۳۴۴۔ اسلام کا نظام عفت و عصمت، ص: ۱۲۵
- ۳۴۵۔ رسول اللہ صلی اللہ علیہ وسلم کے نکاح، ص: ۱۸
- ۳۴۶۔ شیخ محمد الغزالی، قضایا المرأۃ بین التقابیل الرائدة والوافدہ، دارالشوق، ص: ۲۷
- ۳۴۷۔ فقہ السیرۃ، ص: ۱۷۲
- ۳۴۸۔ مولانا سید ابوالاعلیٰ مودودی، سنت کی آئینی حیثیت، مرکزی مکتبہ اسلامی پبلیشورز، نئی دہلی، س: ۱، ص: ۲۷